

37911- عورت کا اپنے گھر میں اعتکاف کرنا صحیح نہیں

سوال

کیا عورت کے لیے اپنے گھر میں اعتکاف کرنا جائز ہے، اور کھانا پکانے کے لیے اسے کیا کرنا ہوگا؟

پسندیدہ جواب

مسجد کے علاوہ کہیں بھی اعتکاف کرنا صحیح نہیں کیونکہ اللہ تعالیٰ کا فرمان ہے :

﴿جب تم مسجدوں میں اعتکاف کی حالت میں ہو تو عورتوں سے مباشرت نہ کرو﴾۔ البقرة: (187)۔

ابن قدامہ رحمہ اللہ تعالیٰ نے منہی میں کہا ہے :

عورت کے لیے ہر مسجد میں اعتکاف کرنا جائز ہے، اس مسجد میں نماز باجماعت نماز کی شرط نہیں، کیونکہ اس پر نماز باجماعت واجب نہیں، امام شافعی رحمہ اللہ تعالیٰ کا مسلک یہی ہے۔

دیکھیں المغنی لابن قدامہ المقدسی (464/4)۔

عورت کے لیے گھر میں اعتکاف کرنا جائز نہیں کیونکہ اللہ تعالیٰ کا فرمان ہے :

﴿مسجد میں اعتکاف کرنے کی حالت میں﴾۔

اور اس لیے بھی کہ نبی صلی اللہ علیہ وسلم کی ازواج مطہرات نے نبی صلی اللہ علیہ وسلم سے مسجد میں اعتکاف کرنے کی اجازت طلب کی تو نبی صلی اللہ علیہ وسلم نے انہیں اجازت دے دی

۔ اھ

امام نووی رحمہ اللہ تعالیٰ نے اپنی کتاب "المجموع" میں کہا ہے :

مرد اور عورت کے لیے مسجد کے علاوہ کہیں اور اعتکاف کرنا صحیح نہیں۔ اھ

دیکھیں: المجموع للنووی (480/6)۔

اور شیخ ابن عثیمین رحمہ اللہ تعالیٰ نے بھی الشرح الممتع میں یہی قول اختیار کیا ہے۔ دیکھیں الشرح الممتع (513/6)۔

واللہ اعلم.